

ಬಗೆ ತಿಳಿದುಕೊಂಡು ಮಾತನಾಡುವುದಿಲ್ಲ. ಅದರಿಂದ ನಾನು ಈವತ್ತು ಈ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದೇನೆ. ಇದಕ್ಕೆ ಮಾನ್ಯ ಮಂತ್ರಿಗಳು ಏನು ಉತ್ತರ ಹೇಳುತ್ತಾರೋ ನೋಡೋಣ.

ಶ್ರೀ ಎ. ಲಕ್ಷ್ಮೀನಾಗರಾಜ್ — ಸಾಮಾನ್ಯ ಸದಸ್ಯರು ಈಗತಾನೇ ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ. ತಕ್ಷಣ ನಾನು ಉತ್ತರ ಹೇಳುವುದಕ್ಕೆ ಆಗುವುದಿಲ್ಲ ಮಾನ್ಯ ಸದಸ್ಯರು ಹೇಳಿದ ವಿಚಾರವನ್ನು ವಿಚಾರ ಮಾಡುತ್ತೇನೆ.

ಅಧ್ಯಕ್ಷರು.—ವೈಯಕ್ತಿಕ ವಿಷಯಗಳನ್ನು ಕೂಡ ಕೆಲವು ಜನ ಮಾನ್ಯ ಸದಸ್ಯರು ಕಳುಹಿಸಿಕೊಟ್ಟಿದ್ದಾರೆ. ನೆನಪಿನಲ್ಲಿ ದಿನಸ ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ಮಹದೇವರವರು ಕೂಡ ಕಳುಹಿಸಿಕೊಟ್ಟಿದ್ದರು. ಅದೇ ವಿಷಯವನ್ನು ಈವತ್ತು ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ವೈ. ರಾಮಕೃಷ್ಣರವರು ಕಳುಹಿಸಿಕೊಟ್ಟಿದ್ದಾರೆ.

ಶ್ರೀ ವೈ. ರಾಮಕೃಷ್ಣ — ಸಾಮಾನ್ಯ ನಾವು ಮಾತನಾಡುವ ಪ್ರತಿಯೊಂದು ವಿಷಯ ಕೂಡ ವೈಯಕ್ತಿಕ ವಿಷಯವಾಗುತ್ತದೆ. ಸಾಮಾನ್ಯ ಫೋಲೀಸ್ ಇಲಾಖೆ ಇರುವುದು ಸಾಮಾನ್ಯ ಜನರಿಗೆ ರಕ್ಷಣೆ ಕೊಡುವುದಕ್ಕಾಗಿ. ಆದರೆ ಅದೇ ಇಲಾಖೆಯಲ್ಲಿ ರಕ್ಷಣೆ ಕೊಡಲಿಲ್ಲವೆಂದರೆ ಹೇಗೆ ?

(ii) ಫೋಲೀಸ್ ಇಲಾಖೆಯಲ್ಲಿ ಒಬ್ಬ ಪೇದೆಗೆ ಮೇಲಧಿಕಾರಿಗಳು ಬೈದಿರುವ ಬಗ್ಗೆ

ಶ್ರೀ ಗೋವಿಂದ ಪಿ. ಬಡೆಯರಾಜ್ — ಸಾಮಾನ್ಯ ಫೋಲೀಸ್ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರತಕ್ಕಂಥ ಒಬ್ಬ ಪೇದೆಯನ್ನು ಅವರ ಮೇಲಧಿಕಾರಿಗಳು ಜಾತಿಯ ಹೆಸರನ್ನು ಮುಂದಿಟ್ಟುಕೊಂಡು ತನ್ನ ಸಹೋದ್ಯೋಗಿ ಜೊತೆಯಲ್ಲಿದ್ದಾಗ ಹೀನಾಯ ಮಾನವಾಗಿ ಬೈದಿದ್ದಾರೆ. ಅದರಿಂದ ಆ ಪೇದೆ ನಾನು ಮುಖ್ಯಂಧರ್ವಕ್ಕೆ ಮತಾಂತರ ಮಾಡುತ್ತಿದ್ದೇನೆ ಎನ್ನುವ ಈ ವಿಷಯವನ್ನು ಆತ ಲಿಖಿತ ಮೂಲಕ ತನ್ನ ಹಿರಿಯ ಎಲ್ಲಾ ಫೋಲೀಸ್ ಅಧಿಕಾರಿಗಳಿಗೂ ಕೂಡ ತಿಳಿಸಿದ್ದಾನೆ. ಆದರೂ ಕೂಡ ಸರ್ಕಾರ ಇದ್ದು ವರೆಗೂ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲ. ಅದರಿಂದ ಆ ಬಗ್ಗೆ ಚರ್ಚೆ ಮಾಡುವುದಕ್ಕೆ ತಾವು ಅವಕಾಶ ಮಾಡಿಕೊಡಬೇಕೆಂದು ನಾನು ತಮ್ಮಲ್ಲಿ ಮನವಿ ಮಾಡಿಕೊಳ್ಳುತ್ತೇನೆ.

ಅಧ್ಯಕ್ಷರು — ತಾವೇ ಆ ವಿಷಯವನ್ನು ಪ್ರಸ್ತಾಪ ಮಾಡಿಬಿಟ್ಟಿದ್ದೀರಿ. ಇನ್ನು ಅವಕಾಶ ಮಾಡಿಕೊಡುವುದು ಎಲ್ಲಿ ಬಂತು.

ಶ್ರೀ ವೈ. ರಾಮಕೃಷ್ಣ — ಸಾಮಾನ್ಯ ಒಬ್ಬ ಹರಿಜನ ಫೋಲೀಸ್ ಪೇದೆಯ ಮೇಲೆ ಸಬ್ ಇನ್ಸ್‌ಪೆಕ್ಟರ್ ಜಾತಿಯ ಹೆಸರನ್ನು ಮುಂದಿಟ್ಟುಕೊಂಡು ಬೈದಿರತಕ್ಕಂಥ ವಿಚಾರ ಆತ ತನ್ನ ಮೇಲಧಿಕಾರಿಗಳಿಗೆ ಕೂಡ ಪತ್ರ ಬರೆದು ಕಳಿಸಿದ್ದಾನೆ. ಆತನನ್ನು ಏನೇನು ಬೈದಿದ್ದಾರೆ ಎಂದು ನಾನು ಈ ಸದನದಲ್ಲಿ ಹೇಳುವುದಕ್ಕೆ ಇಚ್ಛೆ ಪಡುವುದಿಲ್ಲ. ಏಕೆಂದರೆ ಅದು ಕಡತದಲ್ಲಿ ಹೋಗುತ್ತದೆ. ಆತ ಸಿ. ಆರ್. ಇ. ಸೆಲ್ ಗೂ ಕೂಡ ತಿಳಿಸಿದ್ದಾನೆ. ಅಲ್ಲಿ ಸರ್ಕಲ್ ಇನ್ಸ್‌ಪೆಕ್ಟರ್ ಶ್ಯಾಮರಾಯರು ವಿಚಾರಣೆ ಮಾಡಿ ತಮ್ಮ ವರದಿಯನ್ನು ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದಾರೆ. ಆದರೂ ಕೂಡ ಇದುವರೆಗೂ ಯಾವ ಕ್ರಮವನ್ನು ಸಹ ತೆಗೆದುಕೊಂಡಿಲ್ಲ. ಹರಿಜನ ಮತ್ತು ಗಿರಿಜನರಿಗೆ ಯಾರು ರಕ್ಷಣೆ ಕೊಡಬೇಕಾಗಿತ್ತೋ ಅವರೇ ಈ ರೀತಿ ವರ್ತನೆ ಮಾಡಿದರೆ ಹೇಗೆ ? ಆತ ಡಿ. ಐ. ಜಿ. ಮತ್ತು ಡಿ. ಜಿ. ಪಿ. ಯವರಿಗೂ ಕೂಡ ದೂರು ಕೊಟ್ಟಿದ್ದಾನೆ. ಆದರೂ ಕೂಡ ಅವರಲ್ಲಿರೂ ಸುಮ್ಮನೆ ಕುಳಿತುಕೊಂಡಿದ್ದಾರೆ. ಆದರೆ ಆತ ಕಡೆಯಲ್ಲಿ ಒಂದು ವಾಕ್ಯ ಬರೆದಿದ್ದಾನೆ ಅದು ಏನೆಂದರೆ ನನಗೆ ತಾವು ಅಪ್ಪಣೆ ಕೊಡುವುದಾದರೆ ನಾನು ಇಸಾಂ ಧರ್ಮಕ್ಕೆ ಸೇರಿಕೊಳ್ಳುತ್ತೇನೆಂದು. ಅದರಿಂದ ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಗೋವಿಂದ ಪಿ. ಬಡೆಯರಾಜ್ — ಮಾನ್ಯ ಅಧ್ಯಕ್ಷರೇ, ಹರಿಜನ ಮತ್ತು ಗಿರಿಜನರ ರಕ್ಷಣೆಯನ್ನು ಮಾಡುವವರು ಫೋಲೀಸಿನವರು. ಆದರೆ ಅವರು ತಮ್ಮ ಕರ್ತವ್ಯವನ್ನೇ ಮರೆತು ಕೆಲಸ ಮಾಡುತ್ತಿದ್ದಾರೆ. ಈ ಫೋಲೀಸ್ ಪೇದೆ ಕೆಲಸ ಮಾಡುತ್ತಿರುವುದು ವಿಲ್ಸನ್ ಗಾರ್ಡನ್ ಫೋಲೀಸ್ ಠಾಣೆಯಲ್ಲಿ. ಈತನ ನಂಬರ್ 1419. ಸಬ್ ಇನ್ಸ್‌ಪೆಕ್ಟರ್ ಜಾತಿಯ ಹೆಸರನ್ನು ಉಪಯೋಗಿಸಿಕೊಂಡು ಆ ಫೋಲೀಸ್ ಪೇದೆಯನ್ನು ಸಿಕ್ಕಾಪಟ್ಟು ಬೈದಿದ್ದಾನೆ. ಇದು ಒಂದು ಕಾನೂನು ಉಲ್ಲಂಘನೆಯಾಗುವುದಿಲ್ಲವೇ ? ಫೋಲೀಸ್ ಉನ್ನತ ಮಟ್ಟದ ಅಧಿಕಾರಿಗಳಿಗೂ ಕೂಡ ಆತ ಪತ್ರ ಬರೆದು ತಿಳಿಸಿದ್ದಾನೆ. ಆದರೂ ಕೂಡ ಈ ಉನ್ನತ ಮಟ್ಟದ ಫೋಲೀಸ್ ಅಧಿಕಾರಿಗಳು ಏದೆ ಮಾಡುತ್ತಿದ್ದಾರೆಯೇ ? ಆ ಫೋಲೀಸ್ ಇನ್ಸ್‌ಪೆಕ್ಟರ್‌ನು ಏತಕ್ಕೆ ಸಸ್‌ಪೆಂಡ್ ಮಾಡಬೇಕು ? ಆತ ಲಿಖಿತ ಮೂಲಕ ದೂರು ಕೊಟ್ಟಿರುವುದು ದಿನಾಂಕ 25ನೇ ಅಕ್ಟೋಬರ್ 1983 ರಲ್ಲಿ. ಆದರೆ ಈಗ ನಾವು 1984 ನೇ ಇಸವಿ

ಯಲ್ಲಿದ್ದೇವೆ ಸುಮಾರು 6 ತಿಂಗಳುಗಳು ಕಳೆದುಹೋಗಿದೆ. ಅದರೂ ಕೂಡ ಇದುವರೆಗೂ ಯಾವ ಕ್ರಮವನ್ನು ಸರ್ಕಾರ ತೆಗೆದುಕೊಂಡಿಲ್ಲ. ಇದಕ್ಕೆ ಒಂದು ರೀತಿಯಲ್ಲಿ ಪರೀಕ್ಷೆ ಮಾಡಿ ಸರ್ಕಾರದವರು ಪ್ರಚೋದನೆಯನ್ನು ಕೊಡುತ್ತಿದ್ದಾರೆಂದು ನಾವು ಪರಿಗಣಿಸಬೇಕಾಗುತ್ತದೆ. ಅದರಿಂದ ಸರ್ಕಾರದವರು ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ — ಮಾನ್ಯ ಅಧ್ಯಕ್ಷರೇ, ನಾನು ಅದನ್ನು ವಿಚಾರ ಮಾಡುತ್ತೇನೆ.

ಶ್ರೀ ಗೋವಿಂದ ಪಿ. ಜಡೇರಾಜ್ — ಸ್ವಾಮಿ, ಮಾನ್ಯ ಮಂತ್ರಿಗಳು ಒಂದೇ ಮಾತಿನಲ್ಲಿ ನಾನು ವಿಚಾರ ಮಾಡುತ್ತೇನೆಂದು ಹೇಳಿದರೆ ಹೇಗೆ ?

ಅಧ್ಯಕ್ಷರು — ಸ್ವಾಮಿ ತಾವು ಈಗ ಸರ್ಕಾರದ ಗಮನಕ್ಕೆ ವಿಷಯವನ್ನು ತಂದಿದ್ದೀರಿ ಅದನ್ನು ಅವರು ಪರಿಶೀಲನೆ ಮಾಡುತ್ತಾರೆ.

ಶ್ರೀ ಎ. ಲಕ್ಷ್ಮೀಸಾಗರ್ — ಸ್ವಾಮಿ, ಮಾನ್ಯ ಸದಸ್ಯರು ಹೇಳಿದರು ಅವರು ಅದನ್ನು ಸಿ. ಆರ್. ಇ. ಸೆಲ್ ಗೆ ಕಳುಹಿಸಿಕೊಟ್ಟು ಅಲ್ಲಿ ತನಿಖೆ ಮಾಡಿ ಆ ವರದಿಯನ್ನು ಕಳುಹಿಸಿಕೊಟ್ಟಿದ್ದಾರೆಂದು ಆ ಬಗ್ಗೆ ನಾನು ವಿಚಾರ ಮಾಡಿ ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳುತ್ತೇನೆ ಎನ್ನುವ ಅರ್ಥದಲ್ಲಿ ಹೇಳಿದ್ದೇನೆ. ಮಾನ್ಯ ಸದಸ್ಯರು ಏನೇನೋ ತಿಳಿದುಕೊಂಡರೆ ನಾನು ಏನು ಮಾಡಲಿ ?

ಶ್ರೀ ಸಿ. ವಿ. ಪುಡಕಲಕಟ್ಟೆ — ಮಾನ್ಯ ಅಧ್ಯಕ್ಷರೇ, ನಮ್ಮ ಕ್ಷೇತ್ರದಲ್ಲಿ ನೀರಾವರಿ ಯೋಜನೆಗಳನ್ನು ಸರ್ಕಾರದವರು ಕೈಗೊಂಡು ಅರ್ಧ ಕೆಲಸವನ್ನು ಮಾಡಿ ಇನ್ನು ಅರ್ಧ ಕೆಲಸವನ್ನು ಹಾಗೆಯೇ ಉಳಿಸಿದ್ದಾರೆ. ಇದರಿಂದ ಸುಮಾರು 10-15 ಸಾವಿರ ಜನತೆಗೆ ಕುಡಿಯುವ ನೀರಿನ ತೊಂದರೆಯಾಗಿದೆ. ಅದರಿಂದ, ಮಾನ್ಯ ಮಂತ್ರಿಗಳು ಉಳಿದಿರತಕ್ಕ ಅರ್ಧ ಕೆಲಸಕ್ಕೆ ಹಣವನ್ನು ಕೊಟ್ಟು ಕೆಲಸ ಪೂರ್ಣ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಹ್ಬ್ — ಮಾನ್ಯ ಅಧ್ಯಕ್ಷರೇ, 1984-85 ನೇ ಸಾಲಿನಲ್ಲಿ ಅಧಿಕಾರ ವಹಿಸಿದ ನಾವು ಕೆಲಸಕಾರ್ಯಗಳನ್ನು ಮಾಡಬೇಕಾಗುತ್ತದೆ. ಮಾನ್ಯ ಸದಸ್ಯರ ಕ್ಷೇತ್ರದಲ್ಲಿ ಅಧಿಕಾರ ಇದೆ ಎಂದು ಅಭಿಪ್ರಾಯ ಪಟ್ಟರೆ ಆ ಕೆಲಸವನ್ನು ನಾವು ತೆಗೆದುಕೊಂಡು ಕೆಲಸ ಪ್ರಾರಂಭ ಮಾಡುತ್ತೇವೆ.

ಬಿಬಿ ಸದಸ್ಯರು — ಸ್ವಾಮಿ ನಮ್ಮ ಹುಬ್ಬಳ್ಳಿ ಧಾರವಾಡ ನಗರಗಳಲ್ಲಿ ಹಾಲಿನ ಸರಬರಾಜು ನಿಂತು ಹೋಗಿ ಸುಮಾರು 19 ದಿನಗಳಾಗಿದೆ. ಅಲ್ಲಿ ಜನರು ಹಾಲಿಗೆ ತುಂಬಾ ಕಷ್ಟ ಪಡುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ ಎಂಬುದನ್ನು ತಿಳಿಸಬೇಕು.

ಅಧ್ಯಕ್ಷರು — ಅವರು ಹಾಲಿನ ಬಗ್ಗೆ ಪ್ರಸ್ತಾಪ ಮಾಡುತ್ತಿದ್ದಾರೆ ನೀರಿನ ಬಗ್ಗೆ ಅಲ್ಲ.

10-3 A. M.

ಶ್ರೀ ಎಸ್. ಆರ್. ಬೊಮ್ಮಾಯಿ — ಮಾನ್ಯ ಅಧ್ಯಕ್ಷರೇ, ಸದಸ್ಯರು ಹೇಳಿದಂತೆ ಅಲ್ಲಿನ ಸರ್ಕಾರಿ ಹಾಲಿನ ಡೆರಿಯ ಉತ್ಪಾದನಾ ದರವನ್ನು ಈ ಮೊದಲು ಕಡಿಮೆ ಮಾಡಿದ್ದರು. ಆದರೆ ಈಗ ಪುನಃ ಮೊದಲಿನ ದರವನ್ನೇ ಕೊಡಬೇಕೆಂದು ತಿಳಿಸಿದ್ದೇವೆ. ಅದರಿಂದ ಕೊಡುತ್ತಿದ್ದಾರೆ ಇನ್ನೊಂದು ವಿಚಾರ ಏನೆಂದರೆ ಕೆಲವು ಮಾರ್ಗಗಳನ್ನು ಬೆಳಗಾರ್ ಡೆರಿಗೆ ವರ್ಗ ಮಾಡಿದ್ದರಿಂದ ಈ ಒಂದು ಸಮಸ್ಯೆ ಬಂದಿತ್ತು ಈಗ ಮತ್ತೆ ಅಲ್ಲಿನ ಹಾಲಿನ ಡೆರಿಗೆ 18 ಸಾವಿರ ಗ್ಯಾಲನ್ ಹಾಲು ಬರುತ್ತಾ ಇದೆ. ಅದರಿಂದ ಈಗ ಅಲ್ಲಿ ಯಾವ ಸಮಸ್ಯೆಯೂ ಇಲ್ಲ.

ಅಧ್ಯಕ್ಷರು — ಮಾನ್ಯ ಮಹದೇವ್ ಅವರು ಕೊಟ್ಟಿರುವ ನೋಟೀಸು ನಿಯಮ 334 ರಲ್ಲಿ ಬರುವುದಿಲ್ಲ. ಏಕೆಂದರೆ ಇದು 1982ನೇ ಇಸವಿಗೆ ಸಂಬಂಧಪಟ್ಟಿದೆ. ಅದರಿಂದ ಇದನ್ನು ಗಮನ ಸೆಳೆಯುವ ಸೂಚನೆ ಮೂಲಕ ಪ್ರಸ್ತಾಪ ಮಾಡಿದರೆ ಮಾನ್ಯ ಸದಸ್ಯರಿಗೆ ಸರ್ಕಾರದಿಂದ ಸರಿಯಾದ ಉತ್ತರ ಸಿಗುತ್ತದೆಂದು ಹೇಳುತ್ತೇನೆ.

(iii) ಬಿಬಿ ಪೇಟೆ ಕ್ಷೇತ್ರಕ್ಕೆ ನಾಗರಿಕ ಸೌಲಭ್ಯಗಳನ್ನು ಒದಗಿಸುವ ಬಗ್ಗೆ

ಶ್ರೀ ಜಿ. ನಾರಾಯಣ ಕುಮಾರ್ — ಮಾನ್ಯ ಅಧ್ಯಕ್ಷರೇ, ಬಿಬಿ ಪೇಟೆ ಕ್ಷೇತ್ರದಿಂದ ಇಲ್ಲಿಯವರೆಗೆ ಎಂಟು ಜನ ಶಾಸಕರು ಆರಿಸಿ ಬಂದಿದ್ದಾರೆ. ಆದರೆ ಅಲ್ಲಿ ವಾಸಮಾಡುತ್ತಿರುವ ಜನರಿಗೆ ಯಾವ ನಾಗರಿಕ ಸೌಲಭ್ಯಗಳು ಸಿಗುತ್ತಿಲ್ಲ. ಈ ಪ್ರದೇಶವನ್ನು ಬೆಂಗಳೂರು ನಗರ ಸಭೆಗೆ ಸೇರಿಸಬೇಕೆಂದು ನಾನು ಮುಖ್ಯಮಂತ್ರಿಗಳಿಗೆ ಮತ್ತು ನಗರಾಭಿವೃದ್ಧಿ ಮಂತ್ರಿಗಳಿಗೆ ಮನವಿ ಸಲ್ಲಿಸಿದ್ದೇನೆ. ಅದರೂ ಅಲ್ಲಿನ ಜನರಿಗೆ ಯಾವ ಗನಾಂಕ ಸೌಲಭ್ಯಗಳು ಸಿಕ್ಕಿಲ್ಲ. ಈ ಬಗ್ಗೆ ಮುಖ್ಯಮಂತ್ರಿಗಳು ಉತ್ತರ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.